



# ព្រះរាជាណាចក្រកម្ពុជា ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត

អ្នកនាំពាក្យ គ.ជ.ប

លេខ : ០៤១

គ.ជ.ប

ថ្ងៃ ចន្ទ ៧កើត ខែទុតិយាសាវណ្ណ ឆ្នាំថោះ បញ្ចស័ក ព.ស.២៥៦៧  
រាជធានីភ្នំពេញ ថ្ងៃទី ២៤ ខែកក្កដា ឆ្នាំ២០២៣

## សេចក្តីប្រកាសព័ត៌មាន

### ស្តីពី

## សរុបព្រឹត្តិការណ៍ថ្ងៃបោះឆ្នោតជ្រើសតាំងតំណាងរាស្ត្រ នីតិកាលទី៧

(ថ្ងៃអាទិត្យ ទី២៣ ខែកក្កដា ឆ្នាំ២០២៣)

នាព្រឹកថ្ងៃអាទិត្យ ទី២៣ ខែកក្កដា ឆ្នាំ២០២៣ វេលាម៉ោង ១៨:០០ នៅសាលប្រជុំមជ្ឈមណ្ឌល វប្បធម៌ នៃវិទ្យាស្ថានជាតិអប់រំ **ឯកឧត្តម ប្រាជ្ញ បន្ទ** ប្រធាន គ.ជ.ប បានធ្វើការបូកសរុបព្រឹត្តិការណ៍ ថ្ងៃបោះឆ្នោតជ្រើសតាំងតំណាងរាស្ត្រ នីតិកាលទី៧ នៅថ្ងៃអាទិត្យ ទី២៣ ខែកក្កដា ឆ្នាំ២០២៣។

**ឯកឧត្តម ប្រាជ្ញ បន្ទ** ប្រធាន គ.ជ.ប បានធ្វើការបូកសរុបអំពីព្រឹត្តិការណ៍នៃថ្ងៃបោះឆ្នោត ជូនអ្នកសារព័ត៌មានជាតិ អន្តរជាតិ អ្នកសង្កេតការណ៍ជាតិ អន្តរជាតិ ព្រមទាំងភាគីពាក់ព័ន្ធ ដែលបានចូលរួមជាង ១០០នាក់។

ក្រុមអ្នកនាំពាក្យ គ.ជ.ប សូមដកស្រង់ និងសង្ខេបនូវចំណុចនីមួយៗដូចខាងក្រោម៖

- ការិយាល័យបោះឆ្នោតនៅទូទាំងប្រទេស ដែលមានចំនួន ២៣.៧៨៩ការិយាល័យ បានបើកដំណើរការនៅម៉ោង ៧:០០ព្រឹក ព្រមៗគ្នា។
- ដំណើរការបោះឆ្នោតបានប្រព្រឹត្តទៅចាប់ពីម៉ោង ៧:០០ ព្រឹករហូតដល់ម៉ោង ៣:០០ រសៀល ទោះបីមានភ្លៀងនៅតាមរាជធានី ខេត្ត មួយចំនួនយ៉ាងណាក៏ដោយ ដំណើរការបោះឆ្នោត និងការរាប់សន្លឹកឆ្នោតបានប្រព្រឹត្តទៅជាប្រក្រតីតាមនីតិវិធី។
- ទម្រង់បែបបទលេខ ១១០២ ដែលជាកំណត់ហេតុនៃការរាប់សន្លឹកឆ្នោត និងលទ្ធផលនៃការបោះឆ្នោត ត្រូវបានគណៈកម្មការការិយាល័យរាប់សន្លឹកឆ្នោតបិទផ្សាយភ្លាមៗ ដែរនៅមុខការិយាល័យរាប់សន្លឹកឆ្នោតនីមួយៗ ហើយភ្នាក់ងារគណបក្សនយោបាយបានចត្តារូបភាព និងចម្លងតួលេខពីកំណត់ហេតុនៃការរាប់សន្លឹកឆ្នោត ទ.១១០២ ដែលបិទផ្សាយ និងបានទៅទទួលយកទម្រង់បែបបទលេខ ១១០២ នៅទីស្នាក់ការ គ.ជ.ប នោះ។
- អ្នកបានចេញទៅបោះឆ្នោតសរុបទូទាំងប្រទេស មានចំនួន ៥.២១៣.២៦០នាក់ ស្មើនឹង ៨៤,៥៨% (តួលេខបណ្តោះអាសន្ន) នៃអ្នកមានឈ្មោះក្នុងបញ្ជីបោះឆ្នោត ចំនួន ៩.៧១០.៦៥៥នាក់។



ការបោះឆ្នោតបានប្រព្រឹត្តទៅដោយតម្លាភាព ស្ថិតក្រោមការឃ្លាំមើលរបស់ភ្នាក់ងារគណបក្សនយោបាយ អ្នកសង្កេតការណ៍ជាតិ អន្តរជាតិ រួមទាំងអ្នកសារព័ត៌មានជាតិ និងអន្តរជាតិដែលមានចំនួនដូចខាងក្រោម៖

- គណបក្សនយោបាយចំនួន ៨ បានដាក់ភ្នាក់ងារសរុបចំនួន ៥៧.០១២នាក់ (ស្រ្តី ១៦.៦២៤នាក់) ដើម្បីសង្កេតមើលការបោះឆ្នោតនៅតាមការិយាល័យបោះឆ្នោត និងការិយាល័យរាប់សន្លឹកឆ្នោត។
- អ្នកសង្កេតការណ៍ជាតិសរុបចំនួន ៨៩.៥៦២នាក់ (ស្រ្តី ៥២.៦៥២នាក់) មកពី ១៣៤សមាគម និងអង្គការមិនមែនរដ្ឋាភិបាល។
- អ្នកសង្កេតការណ៍អន្តរជាតិសរុបចំនួន ៦០៤នាក់ មកពី ៦១ស្ថាប័ន (ក្នុងនោះភ្ញៀវពិសេសមានចំនួន ១៨នាក់ មកពី ១០ស្ថាប័ន និងអ្នកបកប្រែសម្រាប់អ្នកសង្កេតការណ៍អន្តរជាតិចំនួន ១៨២នាក់)។
- អ្នកសារព័ត៌មានជាតិចំនួន ១.២៨៩នាក់ (ស្រ្តី ១៨៥នាក់) មកពី ១២៧ អង្គភាព និងអ្នកសារព័ត៌មានអន្តរជាតិចំនួន ១៣៧នាក់ (ស្រ្តី ៣០នាក់) មកពី ៣៨អង្គភាព។

**ឯកខត្តម ប្រាជ្ញ ចន្ទ** ប្រធាន គ.ជ.ប បានជម្រាបជូនអំពីសភាពការណ៍មុនថ្ងៃបោះឆ្នោតថា៖

- គ.ជ.ប បានផលិតបណ្ណព័ត៌មានអ្នកបោះឆ្នោតសរុបចំនួន ៩.៧១០.៦៥៥សន្លឹក ហើយបណ្ណព័ត៌មានទាំងនេះត្រូវបានគណៈកម្មការឃុំ សង្កាត់រៀបចំការបោះឆ្នោត ចែកជូនដល់អ្នកមានឈ្មោះក្នុងបញ្ជីបោះឆ្នោតបានសរុបចំនួន ៩.២០៩.១៧៧សន្លឹក ស្មើនឹង ៩៤.៨៤ ភាគរយ។
- គណៈកម្មការឃុំ សង្កាត់រៀបចំការបោះឆ្នោត និងអាជ្ញាធរឃុំ សង្កាត់ បានចេញឯកសារបញ្ជាក់អត្តសញ្ញាណសម្រាប់បម្រើឱ្យការបោះឆ្នោត (ឯ.អ) ជូនប្រជាពលរដ្ឋសរុបមានចំនួន ២០១.៧៧៨នាក់។
- ទីតាំងការិយាល័យបោះឆ្នោតចំនួន ១០ នៃខេត្តបន្ទាយមានជ័យ ខេត្តកំពង់ស្ពឺ ខេត្តកោះកុង ខេត្តពោធិ៍សាត់ ខេត្តតាកែវ និងខេត្តប៉ៃលិន ត្រូវបានផ្លាស់ប្តូរផ្នែកតាមសំណើរបស់អាជ្ញាធរឃុំ សង្កាត់ ដោយមានការឯកភាព ពីគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធ និងតំណាងគណបក្សនយោបាយ ឈរឈ្មោះបោះឆ្នោត និងត្រូវបានជូនដំណឹង ឬផ្សព្វផ្សាយយ៉ាងទូលំទូលាយដល់ប្រជាពលរដ្ឋ និងភាគីពាក់ព័ន្ធដងដែរមុនថ្ងៃបោះឆ្នោត។

**ឯកខត្តម ប្រាជ្ញ ចន្ទ** ប្រធាន គ.ជ.ប បានជម្រាបជូនអំពីសភាពការណ៍មុនថ្ងៃបោះឆ្នោតបន្តទៀតថា មានករណីភ្ញៀវឆ្លាក់ខ្លាំង និងមានអគ្គិភ័យបណ្តាលឱ្យខូចខាតសម្ភារឯកសារបោះឆ្នោតមួយចំនួន ដែលមានទីតាំងដូចខាងក្រោម៖



- នៅគណៈកម្មការរៀបចំការបោះឆ្នោតសង្កាត់ទឹកល្អក់ទី៣ ខណ្ឌទួលគោក រាជធានីភ្នំពេញ មានទឹកលិចបណ្តាលឱ្យខូចខាតទាំងស្រុងនូវសម្ភារការិយាល័យបោះឆ្នោត និងរាប់សន្លឹកឆ្នោតចំនួន ៤កេស និងកេស គយ.សប ចំនួន ១កេស សរុបចំនួន ៥កេស។
- នៅគណៈកម្មការរៀបចំការបោះឆ្នោតសង្កាត់កន្ទោក ខណ្ឌកំបូល រាជធានីភ្នំពេញ មានទឹកលិចបណ្តាលឱ្យខូចខាតទាំងស្រុងនូវសម្ភារការិយាល័យបោះឆ្នោត និងរាប់សន្លឹកឆ្នោតចំនួន ៤កេស។
- នៅឃុំព្រែកតាមាក់ ស្រុកខ្សាច់កណ្តាល ខេត្តកណ្តាល មានករណីអគ្គិភ័យឆេះផ្ទះរបស់សមាជិកគណៈកម្មការឃុំរៀបចំការបោះឆ្នោត ទទួលបន្ទុកលើការងាររដ្ឋបាល បណ្តាលឱ្យខូចខាតសម្ភារកុំព្យូទ័រមួយចំនួន។

ហើយករណីខាងលើនេះ ត្រូវបាន គ.ជ.ប ចាត់វិធានការដោះស្រាយភ្លាមៗ ដោយបានផ្តល់សម្ភារ បរិក្ខារថ្មីជំនួសជូនគណៈកម្មការឃុំ សង្កាត់រៀបចំការបោះឆ្នោតពាក់ព័ន្ធ។

អំពីសភាពការណ៍សន្តិសុខមុនថ្ងៃបោះឆ្នោត និងនៅថ្ងៃបោះឆ្នោត **ឯកឧត្តម ប្រាជ្ញ ចន្ទ** ប្រធាន គ.ជ.ប បានបញ្ជាក់ជូនថា៖

- គណៈបញ្ជាការសន្តិសុខអចិន្ត្រៃយ៍នៃការបោះឆ្នោត និង គ.ជ.ប បានដាក់ចេញនូវសេចក្តីណែនាំរួមស្តីពីសកម្មភាព និងការរៀបចំភ្នាក់ងារសន្តិសុខបោះឆ្នោត ក្នុងយុទ្ធនាការការពារដំណើរការរៀបចំការបោះឆ្នោតជ្រើសតាំងតំណាងរាស្ត្រ នីតិកាលទី៧ ឆ្នាំ២០២៣ ដើម្បីគ្រប់គ្រងស្ថានភាពការណ៍ និងធានាឱ្យការបោះឆ្នោតដំណើរការរលូនល្អ និងប្រកបដោយសន្តិសុខ និងសុវត្ថិភាព។
- មានការញុះញង់តាមបណ្តាញសង្គមមិនឱ្យប្រជាពលរដ្ឋទៅបោះឆ្នោត ឬឱ្យគូសបំផ្លាញសន្លឹកឆ្នោតចោល ត្រូវបាន គ.ជ.ប និងភាគីពាក់ព័ន្ធជាច្រើនបានអំពាវនាវដល់ប្រជាពលរដ្ឋអ្នកបោះឆ្នោតកុំធ្វើតាមការញុះញង់ខុសច្បាប់ និងសូមឱ្យអញ្ជើញទៅបោះឆ្នោតគ្រប់គ្នា។
- មានបណ្តឹងមួយចំនួនដែល គ.ជ.ប នឹងដោះស្រាយតាមច្បាប់។

ជារួម **ឯកឧត្តម ប្រាជ្ញ ចន្ទ** ប្រធាន គ.ជ.ប បានវាយតម្លៃថា ដំណើរការបោះឆ្នោតបានប្រព្រឹត្តទៅដោយជោគជ័យ និងក្នុងបរិយាកាសស្ងប់ស្ងាត់ មានសន្តិសុខ សុវត្ថិភាព និងសណ្តាប់ធ្នាប់សាធារណៈ គ្មានអំពើហិង្សា គ្មានការគំរាមកំហែង ដោយមានកិច្ចសហការល្អពីសំណាក់យន្តការនិងរចនាសម្ព័ន្ធសន្តិសុខបោះឆ្នោតគ្រប់លំដាប់ថ្នាក់ ជាមួយ គ.ជ.ប និងគណៈកម្មការរៀបចំការបោះឆ្នោតគ្រប់លំដាប់ថ្នាក់។

អំពីការផ្សព្វផ្សាយលទ្ធផលបឋមនៃការបោះឆ្នោត **ឯកឧត្តម ប្រាជ្ញ ចន្ទ** ប្រធាន គ.ជ.ប បានមានប្រសាសន៍ថា នៅយប់ថ្ងៃទី២៣ ខែកក្កដា ឆ្នាំ២០២៣ ដែលជាថ្ងៃបោះឆ្នោត គ.ជ.ប ប្រកាសផ្សាយលទ្ធផលបឋមនៃការបោះឆ្នោត ចាប់ពីម៉ោង ៧:០០យប់ តទៅ។ ការប្រកាសផ្សាយនេះមានគោលបំណង៖



- ដើម្បីផ្តល់ជំនឿទុកចិត្តដល់ភាគីពាក់ព័ន្ធនៅលើលទ្ធផលនៃការបោះឆ្នោត។
- ដើម្បីផ្សព្វផ្សាយលទ្ធផលបឋមបានឆាប់រហ័ស ត្រឹមត្រូវច្បាស់លាស់ ទូលំទូលាយ និងមានគម្លាភាព។
- ដើម្បីពង្រឹងប្រសិទ្ធភាព និងពង្រីកវិសាលភាពប្រព័ន្ធបច្ចេកវិទ្យាក្នុងដំណើរការត្រួតពិនិត្យ ផ្ទៀងផ្ទាត់ និងបូកសរុបលទ្ធផលនៃការបោះឆ្នោត។

គ.ជ.ប បានសហការជាមួយអគ្គនាយកដ្ឋានទូរទស្សន៍ជាតិកម្ពុជា (ទ.ទ.ក) ដោយយកទិន្នន័យតាមទម្រង់បែបបទលេខ១១០៨ និងទម្រង់បែបបទលេខ ១១០២ ពីគណៈកម្មការឃុំសង្កាត់រៀបចំការបោះឆ្នោត និងបន្ទាប់ពីគណៈកម្មការគ្រប់គ្រងលទ្ធផលបោះឆ្នោតបឋមនៃ គ.ជ.ប បានត្រួតពិនិត្យ និងផ្ទៀងផ្ទាត់បានត្រឹមត្រូវហើយ ដើម្បីផ្សព្វផ្សាយ។ លទ្ធផលបឋមនៃការបោះឆ្នោតនេះ មានផ្សាយបន្តផ្ទាល់តាមទូរទស្សន៍ជាតិកម្ពុជា វិទ្យុជាតិ ទីភ្នាក់ងារសារព័ត៌មានកម្ពុជា និងតាមបណ្តាញសង្គមផ្លូវការរបស់ គ.ជ.ប។ ប្រព័ន្ធផ្សព្វផ្សាយឯកជនអាចតំណភ្ជាប់ពីទូរទស្សន៍ជាតិកម្ពុជា និងវិទ្យុជាតិ បានផងដែរ។

បន្ទាប់មក គ.ជ.ប បានឆ្លើយទៅនឹងសំណួរជាច្រើនរបស់អ្នកចូលរួមក្នុងព្រឹត្តិការណ៍យប់ថ្ងៃអាទិត្យ ទី២៣ ខែកក្កដា ឆ្នាំ២០២៣ នោះយ៉ាងក្លោះក្លាយតាមច្បាប់ និងនីតិវិធីនៃការបោះឆ្នោត។

មុននឹងបញ្ចប់ **៦កខត្តម ប្រាជ្ញ ចន្ទ** ប្រធាន គ.ជ.ប បានថ្លែងអំណរគុណយ៉ាងជ្រាលជ្រៅចំពោះប្រជាពលរដ្ឋទាំងអស់ដែលបានចូលរួមការបោះឆ្នោតជ្រើសតាំងតំណាងរាស្ត្រ នីតិកាលទី៧ ឆ្នាំ២០២៣ ដែលជាតំណាងរបស់ប្រជាពលរដ្ឋក្នុងការដឹកនាំការអភិវឌ្ឍប្រទេស និងលើកកម្ពស់លទ្ធិប្រជាធិបតេយ្យ សេរីពហុបក្សនៅព្រះរាជាណាចក្រកម្ពុជា និងសូមថ្លែងអំណរគុណចំពោះគណៈបញ្ជាការសន្តិសុខអចិន្ត្រៃយ៍ ភ្នាក់ងារសន្តិសុខបោះឆ្នោតទាំងអស់ អាជ្ញាធរមានសមត្ថកិច្ចគ្រប់លំដាប់ថ្នាក់ មន្ត្រីបោះឆ្នោតគ្រប់លំដាប់ថ្នាក់ គណបក្សនយោបាយ អ្នកសង្កេតការណ៍ជាតិ និងអន្តរជាតិ អ្នកសារព័ត៌មានជាតិ និងអន្តរជាតិ និងភាគីពាក់ព័ន្ធទាំងអស់ដែលបានចូលរួម និងសហការអនុវត្តតាមភារកិច្ចរៀងៗខ្លួន ប្រកបដោយស្មារតីទទួលខុសត្រូវខ្ពស់។ **៦កខត្តម** បន្តថា នេះជាការរួមចំណែកធ្វើឱ្យការបោះឆ្នោតជ្រើសតាំងតំណាងរាស្ត្រ នីតិកាលទី៧ ឆ្នាំ២០២៣ នេះប្រព្រឹត្តទៅដោយជោគជ័យ និងប្រកបដោយសន្តិសុខ សុវត្ថិភាព និងសណ្តាប់ធ្នាប់សាធារណៈគ្មានអំពើហិង្សា គ្មានការគំរាមកំហែង និងសូមបន្តរក្សាភាពស្ងប់ស្ងាត់ ដើម្បីបង្កបរិយាកាសល្អក្រោយថ្ងៃបោះឆ្នោត និងរង់ចាំការប្រកាសលទ្ធផលផ្លូវការនៃការបោះឆ្នោតដោយ គ.ជ.ប។

តាមប្រតិទិននៃការបោះឆ្នោត លទ្ធផលផ្លូវការនៃការបោះឆ្នោតនឹងត្រូវប្រកាសផ្សាយនៅចន្លោះពីថ្ងៃទី៩ ខែសីហា ដល់ថ្ងៃទី៤ ខែកញ្ញា ឆ្នាំ២០២៣ (តាមករណីគ្មាន ឬមានពាក្យបណ្តឹង និងករណីគ្មានការបោះឆ្នោតសាជាថ្មី)។

